



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 365 li nżammet nhar it-Tnejn, 16 ta' Mejju 2011 fit-3.30 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Marianne Sagona	Segretarju Eżekuttiv
	Albert Camilleri	Segretarju Kerċem Ajax F.C.
	Gino Mizzi	President Kerċem Ajax F.C.

Is-Sindku qal it-talba u ta bidu għal-laqqgħa.

Is-Sindku spjega li din il-laqqgħa ntalbet mill-Kunsill Lokali wara li l-Kunsill irċieva petizzjoni mir-residenti ta' Triq Wenzu Mintoff fejn iridu jkunu jafu x'tip ta' żvilupp qed jiġi propost fil-grawnd tal-football. Is-Sindku għamilha ċara illi l-Kunsill Lokali mhux kontra l-permess ta' żvilupp.

Is-Sur Gino Mizzi spjega illi l-ħsieb għal dan il-proġett ilu hemm u f'Jannar li għadda, il-grawnd ġie devolut lil Kerċem Ajax FC. Is-Sur Albert Camilleri qal illi s'issa lestew il-pjanti u spjega illi fl-ewwel part ita-grawnd mhux ser ikun hemm stands. Huwa qal illi l-ħajt ta' barra se jkun ta' seba' filati matul il-grawnd kollu u se jkun hemm il-fencing. Il-grawnd se jkun synthetic pitch u taħt ser ikun hemm id-dressing rooms. Il-proġett ser jiġi jiswa madwar Eur500,000. Huwa fihem illi l-grawn se jikber bi 3 metri min-naħa ta' fuq u l-entrata se tibqa' fejn hi fil-preżent. It-twieqi tad-dressing rooms mhux ser ikunu jidru minn barra peress li qegħdin 'l taħt. Is-Sur Camilleri żied jgħid li n-naħa t'isfel tal-grawnd ser ikun ta' 13-il filata fil-bidu li jibda nieżel mal-ewwel.

Wara diskussjoni s-Sindku staqsa kif l-aħjar li ninfurmaw lir-residenti ta' Triq Wenzu Mintoff. Ġie deciż illi jiġu madwar tliet rappreżentanti tar-residenti u terġa' ssir laqqgħa fl-uffiċċju tal-Kunsill Lokali fejn jerġgħu ikunu preżenti r-rappreżentanti ta' Kerċem Ajax FC ukoll.

Il-laqqgħa ntemmet fl-4pm.